

خودی کا انقبلا

خودی کی تربیت کے لوازمات خلوت

خدا کا ذکر، آیات اللہ کے طور پر نظائر قدرت پر غور و فکر، فعل جمیل اور خدا کی محبت کے سوز و سرور سے اُبھرنے والا آرٹ — خودی کی یہ چاروں فعلیتیں خدا کی محبت کو ترقی دے کر درجہ کمال پر پہنچاتی ہیں، تاہم ان میں سے خودی کی ترقی اور تربیت کا زیادہ دار و مدار آخر کار مواصلت و ذکر قدرت پر غور و فکر اور فعل جمیل پر ہوتا ہے۔ ذکر اور فکر پر اپنی ساری توجہ مرکوز کرنے کے لیے خودی کو خلوت کی ضرورت ہوتی ہے۔ اس کے بغیر وہ ذکر اور فکر سے پورا فائدہ حاصل نہیں کر سکتی جنہوں نے (صلی اللہ علیہ وسلم) خود غار حرا میں خلوت گزری ہوئے تھے۔ اعتکاف کے اسلامی شعار کی غرض و غایت بھی خلوت گزینی ہے۔

خودی را مردم آمیزی دلیل نارسائی ہا تو اے درد آشنا بیگانہ شوازا آشنائی ہا

از کم آمیزی تخیل زندہ تر زنده و جوئندہ و یا بسندہ تر

وحشت نہ سمجھ اس کو اے مردِ میدانی کہسار کی خلوت ہے تعلیم خود آگاہی

مصطفیٰ اندر حرا خلوت گزید مذتے جز خوشن کس را ندید

خودی کے مقام کمال کی کیفیتیں

لہذا مومن شروع میں خلوت اختیار کرتا ہے۔ جب مومن خلوت کے ذکر اور فکر کو اور فعل جمیل کو کچھ عرصہ کے لیے بڑی احتیاط اور بڑے ذوق و شوق سے جاری رکھتا ہے تو وہ جلد ہی ایک عظیم الشان انکشاف حقیقت کے مقام پر پہنچ جاتا ہے جہاں اسے محسوس ہوتا ہے کہ وہ خدا کو اپنی آنکھوں سے دیکھ رہا ہے۔ اس مقام پر خودی بے حد سرور اور اطمینان محسوس کرتی ہے اور اسے ایسا معلوم ہوتا ہے کہ وہ جو کچھ اس دنیا میں حاصل کرنا چاہتی تھی اس نے وہ سب کچھ پالیا ہے اور اسے اور کسی چیز کی حاجت نہیں سوائے اس کے کہ جو کچھ اس نے پایا ہے اس کے پاس ہمیشہ موجود رہے اور اس میں ہمیشہ اور اضافہ ہوتا رہے۔ یہی خودی کا مقام کمال ہے۔ انسان کی محبت جو ذکر اور فعل جمیل سے رفتہ رفتہ ترقی پاتی رہتی ہے بالآخر اس قدر طاقت ور ہو جاتی ہے کہ انسان کی پوری عملی زندگی پر حکمران ہو جاتی ہے۔ اور اس کے ساتھ مزاحمت کرنے والے غلط تصورات یا اپنی شمش کھوکھلا کر مٹ جاتے ہیں یا اگر ان میں یہ صلاحیت موجود ہو تو خدا کی محبت کے تحت اس کے خدمت گزار بن جاتے ہیں بہر حال ان میں یہ قوت باقی نہیں رہتی کہ خودی کو مسلسل عباد اور اطاعت اور عمل کے ذریعہ سے خدا کی معرفت اور محبت میں ترقی پانے اور معرفت اور محبت کے مقام کمال پر پہنچ کر خدا کا دیدار کرنے سے باز رکھ سکے۔

خدا کا دیدار

حضور کے ارشادات میں خدا کے دیدار کے مقام کو احسان کا نام دیا گیا ہے۔ حضور نے فرمایا کہ احسان یہ ہے کہ تم خدا کی عبادت اس طرح سے کرو کہ گویا تم خدا کو دیکھ رہے ہو (الإحسانُ أَنْ تَعْبُدَ اللَّهَ كَأَنَّكَ تَرَاهُ) شاید بعض لوگوں کو شبہ ہو کہ خدا کو دیکھنا ممکن نہیں لیکن اگر ہم دیکھنے کے عمل کا تجزیہ کریں تو یہ شبہ رفع ہو جاتا ہے۔ جب ہم کسی مادی چیز کو دیکھتے ہیں تو اس چیز پر نظر ڈالنے اور رویت کا احساس کرنے تک جو عمل معرض وجود میں آتا ہے وہ یہ ہوتا ہے کہ اس چیز سے جو روشنی کی شعاعیں بکھر رہی ہوتی ہیں وہ ہماری آنکھوں پر پڑتی ہیں۔ ہماری آنکھوں کا مخدب شیشہ

انہیں سینٹ کر چیز کا ایک عکس بناتا ہے جس کی اطلاع عصب رویت کے ذریعہ سے دماغ تک پہنچتی ہے اور دماغ کی معرفت ہمارے شعور کو اس چیز کی موجودگی کا احساس ہوتا ہے۔ گویا چیز خارج میں موجود کسی جسم کو دیکھتی ہے وہ دراصل ہمارا شعور ہی ہوتا ہے۔ اور ہمارا شعور بھی جو چیز دیکھتا ہے خود وہ جسم نہیں ہوتا بلکہ اس جسم کے چند اوصاف ہوتے ہیں جن کے مجموعہ کو ہی ہم وہ جسم قرار دیتے ہیں۔ دماغ، عصب رویت، آنکھ اور روشنی فقط ان اوصاف کا علم حاصل کرنے کے آلات یا ذرائع ہیں، جن کو ہمارا شعور اپنے کام میں لاتا ہے۔ جب شعور کو ان اوصاف کا واضح علم ہو جاتا ہے تو خواہ وہ جسم آنکھوں کے سامنے رہے یا نہ رہے، شعور اگر چاہے تو اس کو چھو دیکھ سکتا ہے۔ اور جس قدر شعور کا علم واضح ہوگا اس قدر اس کی بلا واسطہ رویت جسم بھی واضح ہوگی۔ جب مومن کے دل میں مطالعہ جمال اور فعل جمیل سے حق تعالیٰ کے اوصاف کی محبت درجہ کمال کو پہنچ جاتی ہے تو شدت محبت کی وجہ سے ذکر اور فکر کے دوران میں مومن کی ساری توجہ ان اوصاف پر مرکوز ہو جاتی ہے۔ وہ اوصاف اس کے شعور پر چھا جاتے ہیں اور ان کا علم اس کے شعور پر پوری طرح سے حاوی ہو جاتا ہے۔ اس وقت مومن کا شعور حق تعالیٰ کو بالکل اس طرح سے دیکھتا ہے جس طرح سے اس دنیا کی کسی اور چیز کو دیکھنا اس کے لیے ممکن ہوتا ہے۔ چونکہ یہ رویت ان آنکھوں سے نہیں ہوتی جو مادی اجسام کے دیکھنے کے لیے ایک ذریعہ کے طور پر بنائی گئی ہیں، اس لیے حدیث کے الفاظ ہیں کہ خدا کی عبادت اس طرح سے کر گویا تو خدا کو دیکھ رہا ہے (كَأَنَّا نَرَاهُ) یعنی مومن خدا کو دیکھتا تو ہے، لیکن اس کا دیکھنا ان آنکھوں کے ذریعہ سے عمل میں نہیں آتا، یہ نبیوں نے موسیٰ علیہ السلام سے مطالبہ کیا تھا کہ جب تک ہم خدا کو روبرو نہ دیکھیں ہم تجھ پر ایمان نہیں لائیں گے، حالانکہ ایمان لانا خدا کو دیکھنے کی پہلی شرط تھی۔ اس کٹ جھتی کے لیے ان کو سزا دی گئی۔

ذاتِ ربی پر وہ دیدن زندگی است

بر مقام خود رسیدن زندگی است

ایک زوردار کشش

اپنے مقام کمال کے قریب پہنچ کر خودی خدا کی ذات کے لیے ایسی زوردار کشش محسوس

کرتی ہے کہ اس کا اختیار اپنے آپ پر باقی نہیں رہتا۔ لہذا وہ نہایت ہی بے بس ہو کر اپنے محبوب کی طرف کھنچ جاتی ہے۔ اور کچھ عرصہ کے لیے اسے ایسا محسوس ہوتا ہے کہ گویا وہ اپنے محبوب کی آغوش میں چلی گئی ہے اور محبوب کے ساتھ پیوست ہو کر ایک ہو گئی ہے جیسے ایک لوبہ کی دوتی جب آہستہ آہستہ متناطیس کے نزدیک لائی جا رہی ہو تو متناطیس کے قریب پہنچ کر ایک مقام الیا آجاتا ہے جہاں متناطیس اسے خود بخود فی الفور اٹھا لیتا ہے۔ یہ خودی کے ارتقا کی وہ حالت ہے جو اسے خلوت میں عبادت سے حاصل ہو سکتی ہے اور ہوتی ہے۔ تاہم اس کی ترقی کے اور مقامات جو خلوت میں محبوب کے مقاصد کی تکمیل کے لیے پُر زور اور دلیرانہ عمل سے حاصل ہو سکتے ہیں بعد میں آتے ہیں۔ جب تک خودی اس حالت میں ہوتی ہے (اور اس حالت میں وہ بالعموم بہت ٹھنسی مدت کے لیے رہتی ہے) وہ خود فراموشی کے عالم میں ہوتی ہے اور اس کا اپنے الگ وجود کا احساس اتنا کمزور ہو جاتا ہے کہ گویا بالکل ہی مفقود ہو جاتا ہے۔ اس حالت میں اسے ایسا معلوم ہوتا ہے کہ خدا ہی خدا ہے اور وہ نہیں۔ اس حالت میں خودی زمان و مکان کی قیود میں نہیں ہوتی، کیونکہ وہ دونوں کے خالق کے ساتھ ہوتی ہے۔ جب انسان اس حالت سے اپنے آپ کی طرف لوٹتا ہے تو دوسروں کے لیے اس کی کیفیت کو پوری طرح سے بیان نہیں کر سکتا اور اظہارِ مطلب کی بہترین کوششوں کے باوجود اپنے الفاظ کو نا کافی پاتا ہے، بلکہ الفاظ اس کے مطلب کا حجاب بن جاتے ہیں۔ لہذا جو شخص اس حالت کی پوری کیفیت کو جاننا چاہے اسے خود ہی اس میں سے گزرنا چاہیے۔

ہر معنی پیچیدہ درِ حرف نئی گنجیدہ یک لفظ بدل درِ شو شائد کہ تُو درِ یابی

حقیقت پر ہے جامہٴ حرف تنگ! حقیقت ہے آئینہٴ گفتار زنگ!
مولانا روم فرماتے ہیں کہ عشق کی کیفیت عشق ہی بیان کر سکتا ہے۔ کوئی آفتاب کو جاننا چاہے تو اسے آفتاب ہی کو دیکھنا چاہیے۔

ہر چہ گویم عشق را شرح و بیان چوں بعشق آیم نخل باشم ازاں
گرچہ تفسیر و بیاں روشنگراست لیک عشق بے زبان روشن تراست
چوں قلم در وصفِ ایں حالت رسید ہم قلم بشکست و ہم کاغذِ ندید
عقل در شرحش جو ضرر در گلِ نخفت شرحِ عشق و عاشقی ہم عشقِ گفت

آفتاب آمد دوسیل آفتاب گرو لیت باید ازوے رومتاب

ایک نئی قسم کی ولادت

چونکہ خودی کی یہ حالت جب گزر جاتی ہے تو انسان کی ایک ایسی نئی زور دار اور حیرت انگیز طور پر فعال زندگی کا سبب بنتی ہے جسے انسان کی نئی زندگی کہنا چاہیے۔ اس لیے اسے اقبال ایک قسم کی 'پیدائش' قرار دیتا ہے اور اسے بچے کی پیدائش سے تمیز کرنے کے لیے انسان کی پیدائش کا نام دیتا ہے۔ اس انسانی قسم کی پیدائش کے موقع پر انسان کائنات کی حدود و زمانہ مکان کو توڑ کر باہر نکل آتا ہے جس طرح سے انسان اپنی حیوانی قسم کی پیدائش کے وقت ایک بچہ کی صورت میں اپنی ماں کے پیٹ کی حدود سے باہر نکل آتا ہے۔ اس پیدائش کے بعد وہ کائنات کے اندر نہیں ہوتا بلکہ کائنات اس کے اندر ہوتی ہے۔

ایں پستی و بالائی، این گنبد بد مینائی

گنجد بدل عاشق با این ہمہ پہنائی

انسان کی حیوانی پیدائش (جسے بچہ کی پیدائش کہا جاتا ہے) شکستِ شکم سے ہوتی ہے۔ اور انسانی پیدائش عالمِ زمان و مکان کی شکست ہے۔

زادون طفل از شکستِ اشکم است

زادون مرد از شکستِ عالم است

اس انسانی قسم کی پیدائش سے بہرہ ور ہونا انسان کی بڑی خوش نصیبی ہے، کیونکہ جس طرح بچے کو پیدائش کے بعد شباب حاصل ہوتا ہے اسی طرح انسان کو اس نئی قسم کی پیدائش کے بعد ایک نئی قسم کا شباب حاصل ہوتا ہے۔

زادون اندر عالم دیگر خوش است

ناتشباب دیگرے آید بدست

زمان و مکان کی بندشوں سے رہائی کا یہ مقام مومن کی ترقی کے راستہ کی ایک ضروری قدرتی منزل ہے جسے مومن ضرور پا کر رہتا ہے، بشرطیکہ اس کی نظریاتی یا نفسیاتی نشوونما میں کوئی رکاوٹ پیدا

نہ ہوا اور وہ صحیح قدرتی طریق سے جاری رہے۔ لہٰذا خود مومن کو بھی اس بات کے لیے کوشاں ہونا چاہیے کہ اس کی محبت کی قدرتی نشوونما جاری رہے اور اس میں کوئی رکاوٹ پیدا نہ ہو تاکہ وہ اس مقام کو پائے جب تک وہ اس مقام کو نہیں پاتا اس کا ایمان ناقص رہتا ہے۔

کافر کی یہ پہچان کہ آفاق میں گم ہے
مومن کی یہ پہچان کہ گم اس میں ہیں آفاق!

مشورہ چار سوتے ہیں جہاں گم
بخود باز آؤ بشکن چار سو را

مومن کا یہی وہ مقام ہے جس کی وجہ سے مومن چرخ نیلی فام اور سورج اور چاند اور ستاروں کی بلندیاں سے مرعوب نہیں ہوتا بلکہ ان کو مجرد وجود کے گرداب اور اپنے راستہ کی رکاوٹیں سمجھتا ہے اور اپنی منزل مقصود کو ان سے بہت آگے دیکھتا ہے۔

فضا تری مہ و پرویں سے ہے ذرا آگے
قدم اٹھا، یہ مقام آسماں سے دور نہیں

دل اگر اس خاک میں زندہ و بیدار ہو
تیری نگہ توڑ دے آئینہ مہر و ماہ!

دل و نظر کا سفینہ سنبھال کر لے جا
مہ و ستارہ ہیں بحر وجود میں گرداب!

پرے ہے چرخ نیلی فام سے منزل مسلمان کی
ستارے جس کی گرد راہ ہوں، وہ کارواں تو ہے!

اس مقام کو پانے والے خود شناس لوگ وہی ہیں جو اس عالم خاکی کی حدود سے باہر کو جاتے

ہیں اور جنہوں نے آسمان سورج اور ستاروں کا طلسم توڑ ڈالا ہے۔

خود اگہاں کہ ازیں خاکہاں برون جہنم
طلسم مہر و سپہر و ستارہ بشکستند
انسان کی جولا نگاہ یا مقصودِ عمل یہ مادی دنیا نہیں جو زیرِ آسمان آب و گل کا ایک کھیل سا بنا ہوا
ہے بلکہ اس مادی دنیا سے پرے اسے خدا کے عرش تک پہنچنا ہے اور خدا کی محبت کو حاصل کرنا ہے۔
انسان کی منزل مقصود خدا ہے یہ مادی دنیا نہیں۔

شعلہ در گیر زو در خس و خاشاک من

مرشد رومی کہ گفت منزل ما کبریاست

انسان کا آسمان یہ روئے نیلگوں نہیں جسے لوگ آسمان سمجھتے ہیں بلکہ اس کا آسمان اس سے پرے
ہے۔ یہ آسمان تو نگاہوں کا ایک طلسم تھا جو خدا کے بے حجاب ہونے سے ٹوٹا اور ٹوٹ کر فقط ایک روئے
نیلگوں ثابت ہوا۔ خدا کے دیدار سے یہ مسئلہ حل ہوا کہ میرا آسمان یعنی میری بلند ترین امیدوں اور آرزوؤں
کی حد کیا ہے۔ میں اپنی تمناؤں کی فضا میں ایک ایسے قافلہ کے ساتھ پرواز کر رہا تھا جس میں مہر و ماہ
مشرقی بھی شامل تھے اور میں سمجھتا تھا کہ میرے ہم عنان ہیں، لیکن ان کا قافلہ تھک کر رہ گیا اور میری پرواز
پھر بھی جاری تھی یعنی میری منزل مقصود مہر و ماہ و مشرقی سے پرے ایسی جگہ پر ہے جہاں اس قدر بلند
ہونے کے باوجود ان کی رسانی نہیں عشق کی ایک ہی جست سے میں نے اس زمین و آسمان کی حد
کو پار کر لیا اور میرا یہ خیال غلط ثابت ہوا کہ یہ کائنات بے کراں ہے۔ اقبال نے ایک غزل کے چند
اشعار میں اس مضمون کو ادا کیا ہے۔

آبِ گل کے کھیل کو اپنا جہاں سمجھتا ہیں	اپنی جولا نگاہ زیرِ آسمان سمجھتا ہیں
اک روئے نیلگوں کو آسمان سمجھتا ہیں	بے حجابی سے تری ٹوٹا نگاہوں کا طلسم
مہر و ماہ و مشرقی کو ہم عنان سمجھتا ہیں	کاواں تھک کر فضا کے پیچ و خم میں رہ گیا
اس زمین و آسمان کو بیکراں سمجھتا ہیں	عشق کی اک جست نے طے کر دیا قصہ تمام

ایمان کامل کا نشان

جو مومن زمان و مکان کی بندشوں سے آزاد نہیں ہوا وہ ابھی ماسوی اللہ کے طلسم میں گرفتار ہے

اور پوری طرح سے ٹوحد نہیں بن سکا۔

کہے کہ از دو جہاں خویش را بردن نہ شتافت

فریب خوردہ این نقشِ باطل است ہنوز

جاوید نامہ میں جب شاعر رومی سے پوچھتا ہے کہ معراج انسانی کیا ہے تو رومی جواب دیتا ہے کہ وہ خدا کے روبرو ہو کر انسان کا اپنا امتحان کرنا ہے کہ آیا وہ خدا کے سامنے ٹھہر سکتا ہے یا نہیں اور اس کے ہوش و حواس قائم رہتے ہیں یا نہیں۔ اگر وہ ٹھہر سکے اور اس کے حواس مختل نہ ہوں تو وہ پختہ اور قوی اور کامل عیار ہے ورنہ مجذوب ہو کر بے کاز ثبات ہو جائے گا۔ اپنی روشنی کو بڑھانا اچھا ہے لیکن سورج کے سامنے لا کر اسے آزمانا چاہیے کہ وہ اتنی کم تو نہیں کہ ماند پڑ جائے۔

چہیت معراج آرزوئے شاہدے

امتحانے روبروئے شاہدے

تاب خود را بر فردن خوشتر است

پیش خورشید آرمودن خوشتر است

پھر شاعر رومی سے پوچھتا ہے کہ خدا کے سامنے آنا ہم خاک و آب سے بنے ہوئے انسانوں کے لیے کس طرح ممکن ہے۔ خدا امر و خلق (یعنی زمان و مکان کی کائنات) کا مالک امر اور خلق سے باہر ہے اور ہم زمان و مکان کے جال میں پھنسے ہوئے ہیں۔ رومی جواب دیتا ہے کہ سلطان تمہارے ہاتھ آجائے تو تم زمان و مکان کی اس تعمیر کو جو زمین و آسمان کی صورت میں نظر آتی ہے توڑ سکتے ہو جو شخص تختہ سلطان سے استفادہ کر کے زمان و مکان کے طلسم کو نہیں توڑتا وہ جہالت کی موت ترانہ ہے اور مر کر مروج کی طرح مٹی میں مل جاتا ہے۔ تم اس زمان و مکان کی دنیا میں ایک ولادت سے پہنچے تھے۔ اب ایک اور ولادت سے ہی اس سے باہر جا سکتے ہو اور اس کی بندشوں سے آزاد ہو سکتے ہو۔

باز گفتم پیش حق رستن چہاں

کوہ خاک و آب را گفستن چہاں

آمر و خالق برون از امر و خلق

مازشت روز کاراں خستہ خلق

گفت اگر سلطان ترا آید بدست
مے تو ان افلاک را از ہم شکست
نحۃً اِلَّا بِسُلطانِ یادگیر!
ورنہ چوں موردِ بلخ در گلِ میہر!
از طریقِ زادن اے مردِ نحۃ
آمدی اندر جہانِ چار سُوے
ہم بروں جستن بزادن مے تو ان
بندہ از خود کشادن مے تو ان

یہاں قرآن کے اس اشارہ کی طرف تلمیح ہے جس میں اللہ تعالیٰ نے جنوں اور انسانوں سے خطاب کر کے فرمایا ہے کہ اے جنوں اور انسانو! اگر تم سے ہو سکے تو کائنات کی حدود سے باہر نکل جاؤ، لیکن بغیر سلطان (یعنی غالب کرنے والی حجت یا قوت) کے تم ایسا نہیں کر سکو گے!

لَيَمْسُرَنَّ الْجَنِّ وَالْإِنْسُ إِنِ اسْتَطَعْتُمْ أَنْ تَنْفُذُوا مِنْ أَقْطَارِ
السَّمَوَاتِ وَالْأَرْضِ فَانْفُذُوا وَلَا تَنْفُذُوا إِلَّا بِسُلْطَانٍ ۝

اقبال کے نزدیک سلطان سے مراد روح کا وہ مقام ہے جہاں وہ عبادات اور نوافل کی کثرت سے اس قابل ہو جاتی ہے کہ زمان و مکان کی حدود سے نکل کر خدا سے ملائی ہو جائے۔ (جاری ہے)

تنظیمِ اسلامیہ کے انقلابی دعوت کا نقیب

ماہنامہ ہیتاف لاہور

زیر ادارت: ڈاکٹر اشیر احمد

فیس شمارہ - ۵ روپے سالانہ زر تعاون - ۵۰ روپے